

कृषि अधिकारी (जिल्हा परिषद) गट-ब
(कनिष्ठ) (राजपत्रित) या संवर्गातून महाराष्ट्र
कृषि सेवा, गट-ब या संवर्गात
पदोन्नतीबाबत.....

निवडसूची सन २०२४-२५

महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग
शासन आदेश क्रमांक: आकृवि-२४२४/प्र.क्र.२१३/१५अ

मादाम कामा मार्ग, हुतात्मा राजगुरु चौक,
मंत्रालय विस्तार इमारत, मंत्रालय, मुंबई-४०००३२.
दिनांक: ०३ ऑक्टोबर, २०२५.

- संदर्भ:-** १)सामान्य प्रशासन विभाग, शासन निर्णय क्र.बीसीसी-२०१८/प्र.क्र.३६६/१६-ब,दि.७/५/२०२१
२) सामान्य प्रशासन विभागाची दि.१४/७/२०२१ रोजीची अधिसूचना.
३)कृषि व पदुम विभाग शासन आदेश क्र. आकृवि-२४२४/प्र.क्र.२१३/१५अ, दि.१५.१०.२०२४

शासन आदेश :-

कृषि अधिकारी (जिल्हा परिषद) गट-ब (कनिष्ठ) (राजपत्रित) या संवर्गातून महाराष्ट्र कृषि सेवा, गट-ब या संवर्गात तात्पुरत्या पदोन्नतीसाठी या विभागामार्फत तयार करण्यात आलेल्या सन २०२४-२५ च्या निवडसूचीस सामान्य प्रशासन विभागाने सहमती दिली आहे. सदर सहमतीस अनुसरून, खालील नमूद अधिकाऱ्यांना कृषि अधिकारी (जिल्हा परिषद) गट-ब (कनिष्ठ) (राजपत्रित) (वेतनश्रेणी एस-१५ : रु.४१८०० - १३२३००) संवर्गातून महाराष्ट्र कृषि सेवा, गट-ब (वेतनश्रेणी एस-१६: रु.४४९००- १४२४००) या संवर्गात निव्वळ तात्पुरत्या पदोन्नतीने खालीलप्रमाणे पदस्थापना देण्यास या शासन आदेशान्वये मान्यता देण्यात येत आहे :-

अ.क्र.	ज्ये. क्र.	अधिकाऱ्याचे नाव	प्रवर्ग	विभागीय संवर्ग वाटप नियमावली नुसार मिळालेला महसूल विभाग	पदोन्नतीने पदस्थापना
१	८१	श्री.राजेशकुमार श्रीराम चौधरी, कृषी अधिकारी पं. स. शिरपूर, जि.प.धुळे	खुला	नाशिक	तंत्र अधिकारी, जिल्हा अधीक्षक कृषी अधिकारी कार्यालय, जळगांव
२	२३०	श्री.उध्दव संतराम भायेकर, कृषी अधिकारी, पं.स.अमरावती (दिव्यांग-अ)	इमाव	अमरावती	जिल्हा कृषी अधिकारी (सामान्य), जिल्हा परिषद, अमरावती

२. उपरोक्त तात्पुरती पदोन्नती खालील अटींच्या अधीन राहून देण्यात येत आहे :-

(अ) सदर तात्पुरती पदोन्नती ही मा.उच्च न्यायालय, मुंबई यांनी याचिका क्र.२७९७/२०१५ मध्ये दि.०४/०८/२०१७ रोजी दिलेल्या निर्णयाविरोधात राज्य शासनाने मा.सर्वोच्च न्यायालयात दाखल केलेल्या व प्रलंबित असलेल्या विशेष अनुज्ञा याचिका क्र.२८३०६/२०१७ मधील निर्णयास अधीन राहून आणि सा.प्र.वि./१६ब कार्यासनाच्या दि.७/५/२०२१ रोजीच्या शासन निर्णयान्वये दिलेल्या सूचनांनुसार निव्वळ तात्पुरत्या स्वरूपात रिक्त असलेल्या पदांवर ज्येष्ठतेने देण्यात येत आहेत.

(ब) सदर पदोन्नती ही निव्वळ तात्पुरत्या स्वरूपाची असल्यामुळे या तात्पुरत्या पदोन्नतीच्या परिणामी निवडसूचीतील अधिकाऱ्यांना नियमितपणाचा व सेवाज्येष्ठतेचा हक्क सांगता येणार नाही.

(क) सदरचे पद हे महाराष्ट्र लोकसेवा आयोगाच्या कार्यक्षेत्रातील असल्याने सदर पदोन्नती/निवडसूची लोकसेवा आयोगाच्या मान्यतेने नियमित करण्यात येईल.

(ड) संबंधित अधिकाऱ्यांनी महाराष्ट्र कृषि सेवा, गट-ब पदावरील तात्पुरती पदोन्नती नाकारल्यास सामान्य प्रशासन विभाग, शासन निर्णय क्र.एसआरव्ही-२०१५/प्र.क्र.३०३/का.१२, दि.१२/९/२०१६, सामान्य प्रशासन विभाग, शासन निर्णय क्र.एसआरव्ही-२०१८/प्र.क्र.१५९/का.१२, दि.१/८/२०१९ मधील तरतुदीनुसार संबंधित अधिकाऱ्यांचे नाव सन २०२४-२५ च्या निवडसूचीतून काढून टाकण्यात येईल आणि पुढील दोन वर्षी (सन २०२५-२६ व २०२६-२७) होणाऱ्या निवडसूचीमध्ये त्यांचा नावाचा विचार न करता तिसऱ्या वर्षाच्या निवडसूचीत (सन २०२७-२८) महाराष्ट्र कृषि सेवा गट-ब पदावरील तात्पुरत्या पदोन्नतीसाठी त्यांची पात्रता तपासण्यात येईल.

(इ) सदर अधिकाऱ्यांची महाराष्ट्र कृषि सेवा, गट-ब पदावरील तात्पुरती पदोन्नती ही सदर अधिकाऱ्यांविरुद्ध प्रस्तुत आदेशाच्या दिनांकापर्यंत कोणत्याही प्रकारची विभागीय चौकशी सुरु झालेली नाही वा प्रस्तावित नाही या धारणेच्या अधीन राहून देण्यात येत आहे.

(ई) उपरोक्त अधिकाऱ्यांनी त्यांच्या सध्याच्या पदाचा पदभार विभागातील निकटतम ज्येष्ठ अधिकाऱ्यांकडे सोपवून तात्काळ पदोन्नतीच्या पदावर रुजू व्हावे. तसेच पुढील बाबही निदर्शनास आणण्यात येते की, सामान्य प्रशासन विभागाच्या शासन अधिसूचना दि.२१/६/२०२१ मधील तरतुदीनुसार संबंधित अधिकाऱ्यांनी सदर आदेश निर्गमित झाल्याच्या दिनांकापासून ३० दिवसात पदोन्नतीच्या पदावर रुजू होणे आवश्यक आहे.

३. वरील अधिकाऱ्यांची परस्पर सेवाज्येष्ठता सामान्य प्रशासन विभागाने सन २०२४-२५ निवडसूचीला दिलेल्या मान्यतेनुसार राहील.

४. आयुक्त (कृषि), महाराष्ट्र राज्य, पुणे यांनी सदरचे आदेश तात्काळ अंमलात येतील हे पहावे.

५. सदरचे आदेश सक्षम प्राधिकाऱ्यांच्या मान्यतेने निर्गमित करण्यात येत आहेत.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५१००३१८४६५७६४०१ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(विशाल टेके)

कार्यासन अधिकारी, महाराष्ट्र शासन

प्रत,

- १) मा. मंत्री (कृषि) यांचे खाजगी सचिव, मंत्रालय, मुंबई.
- २) अपर मुख्य सचिव (सेवा), सामान्य प्रशासन विभाग, मंत्रालय, मुंबई.
- ३) अपर मुख्य सचिव (कृषि), कृषि व पदुम विभाग मंत्रालय, मुंबई.
- ४) महालेखापाल (लेखा व अनुज्ञेयता) (लेखा परीक्षा) १/२ महाराष्ट्र मुंबई / नागपूर.
- ५) आयुक्त (कृषि), कृषि आयुक्तालय, महाराष्ट्र राज्य, पुणे.
- ६) सर्व कृषि संचालक, (द्वारा आयुक्त (कृषि), कृषि आयुक्तालय, महाराष्ट्र राज्य, पुणे.)
- ७) सहसंचालक (आस्थापना), कृषि आयुक्तालय, महाराष्ट्र राज्य, पुणे
- ८) सर्व कृषि सहसंचालक/सर्व जिल्हा अधीक्षक कृषि अधिकारी (द्वारा कृषि आयुक्तालय, महाराष्ट्र राज्य, पुणे.)
- ९) संबंधित जिल्हा कोषागार अधिकारी (द्वारा-आयुक्त (कृषि), कृषि आयुक्तालय, महाराष्ट्र राज्य, पुणे)
- १०) संबंधित अधिकारी, (द्वारा कृषि आयुक्तालय, महाराष्ट्र राज्य, पुणे)
- ११) निवडनस्ती १५ अ.